



2 февральдән 5 февральгә кадәр Казанда татар теле һәм әдәбияты буенча Төбәкара олимпиадасы узды. Ярышта Россия Федерациясенен 21 субъектынан 8-11 классларда белем алучы 161 укучы катнашкан.

Төбәкара татар теле һәм әдәбияты олимпиадасы ачылышында: «Пандемияне исәпкә алып Мәскәв, Иркутск, Тверь, Кемерово, Томск төбәкләре очен олимпиада онлайн узды.

Олимпиада биремнәре татар теле һәм татар әдәбияты өлешләреннән тора. Моннан тыш, ижади бирем дә каралган: быел укучылар герой-шагыйрь Муса Жәлилнен шигырьләрен сойләячәк, - ди Татарстан мәгариф һәм фән министры урынбасары Минзәлия Закирова.

ТР мәгариф һәм фән министрлыгының Төбәкара хезмәттәшлек секторы модире Голия Мусина: «...Өлеге укучылар үзләренен төбәкләрендә, республикаларында жингәннәр һәм призлы урыннар алганнар. Татар теле һәм әдәбиятыннан нәтижәләренә аерым чыгардык.»

Татар теле һәм татар әдәбияты олимпиадаларының Мордовия регионыбыз этабы жинвче укучыларны Казанда үткән Төбәкарасы-на житәкләп алып баручы Фазия Фәрит кызы Боярова, Мордовия «Педагог 13.ру» үзәгенен этно-мәдәни лабораториясе методис-ты. Үл олимпиада турында болай ди: «Бу чарада катнашырга тиешле сигез баланын икесе авырып калды, шуна алты укучыбыз чарада коч сынады. Мордовия укучылары очен шактый авыр биремнәрне Казан федераль университеты һәм Чаллы педагогика университеты галимнәре эшләгән. Бу биремнәр татар телен туган тел буларак укытылган мәктәпләр һәм якшәмбе мәктәпләре очен эшләнелгән. Бүләкләв ике категория очен дә аерым каралган иде.

Чара программасы бик тыгыз һәм кызыклы булды; оештыручыларга зур рәх-мәт! Икенче февральдә Казанга килеп життек. Укучылар ял иткән арада, укытучылар белән Укытучылар белемнәрен камилләштерү институты белгечләре очрашты: татар телен һәм әдәбиятын укыту буенча яна программалар белән таныштырдылар.

Очесе конне иртән - татар теле, ә тош ашын ашагач - татар әдәбиятыннан олимпиада турлары үттө. Кич - Галиәскәр Камал академия театрында «Дию пәрие» комедиясен карадык; зур сәхнәдән спектакль карау үзе ни тора! Барчабыз күнелендә тирән эз калдырды бу тамаша.

Дүртесе - Кәрим Тинчурин исемендәге Татар дәүләт драма һәм комедия театрында «Ут

күбәләге» драмасында карадык. Аннары олимпиаданың тантаналы ябылышы үттө. Безнең призерлар: татар теленнән - Муртазина Самира, Ләмберә районы Татар Тавла топ мәктәбенен 9нчы сыйныф укучысы белән Карабанов Радмир, Ләмберә районы Черемеш топ мәктәбенен 9нчы сыйныф укучысы, ә татар әдәбиятыннан – Халикова Хадиджа, Ромоданово районы Белозерье урта мәктәбенен 11нче сыйныф укучысы белән Зинченко Алина, Ләмберә районы Черемеш топ мәктәбе 8нче сыйныф укучысы. Ижади конкурста Муса Жәлил ши-гырьләрен сәнгатьле сөйләп беренче урыннарны Алькаева Римма, Ләмберә районы Пензятка урта мәктәбенен 10нчы сыйныф укучысы һәм Жарков Шамиль, Кочкурово районы Сабаево урта мәктәбенен 10нчы сыйныф укучысы яуладылар.

Төбәкара ярышында жингән һәм приз-лы урын алган укучыларыбыз татар теле һәм әдәбияты буенча Халыкара олимпиадада катнашчак; безнең барыбызны да Халыкара олимпиадасына чакырдылар.»

Төбәкара олимпиаданы Татарстан мәгариф һәм фән министрлыгы оештырган.

Ботендонья татар конгрессы һәр укучыга истәлекле бүләкләр («Татар доньясы» китабы) тапшырган.

Наилә НАСЫРОВА